

سورۃ ناس

مدینہ منورہ میں نازل ہوا اس میں چھ آیتیں ہیں

ما قبل سے ربط | اس سورت شریفہ کا سورت ما قبل سے ربط اس طرح ہے کہ دونوں سورتیں ایک ساعۃ نازل ہوئیں۔ دونوں استعاذہ کے لئے ہیں اسی وجہ سے ان دونوں کو معوذتین کہتے ہیں۔ دونوں کی ابتدا قل اعوذ برب سے ہوئی ہے۔ فرق اس قدر ہے کہ سورہ فلق میں ایسی چیزوں کے شر سے پناہ مانگی گئی ہے جن کا حواس خمسہ ظاہری سے ادراک کیا جاسکتا ہے اور سورہ ناس میں استعاذہ ایسی چیزوں کے شر سے ہے جن کا ادراک حواس خمسہ ظاہری سے نہیں کیا جاسکتا بلکہ حواس باطنی سے ان کا تعلق ہے اس طرح ان دونوں سورتوں کے ذریعہ ظاہری و باطنی دونوں قسم کے شر اور شرارتوں سے اپنی حفاظت کی جاسکتی ہے اور کیا چاہئے؟ رہا شان نزول اور اس کے فضائل و مناقب سورہ فلق کی تفسیر کے ضمن میں بیان ہو چکے یہاں ان کے اعادہ کی ضرورت نہیں رہی تاہم چاہیں تو وہاں ملاحظہ فرما سکتے ہیں۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ النَّاسِ ۝
مِنْ شَرِّ الْوَسْوَاسِ الْخَنَّاسِ ۝ الَّذِي يُوَسْوِسُ فِي
صُدُورِ النَّاسِ ۝ مِنَ الْجِنَّةِ وَالنَّاسِ ۝ آپ کہتے ہیں پناہ
لیتا ہوں سب لوگوں کے رب کی، سب لوگوں کے بادشاہ کی، سب لوگوں کے
خدا کی، شر سے بڑے خطرے والے، چھپا رہنے والے کے، جو دوسرے ذات
ہے دلوں میں لوگوں کے، جنوں اور آدمیوں میں سے۔

قل اعوذ برب الناس ملك الناس اله الناس۔ (اے نبی کریم!)
آپ فرمائیے کہ میں پناہ لیتا ہوں سب لوگوں کے رب کی۔ یعنی اس کی جو ان کے تمام
کاموں کا مالک ہے جس کے قبضہ قدرت میں لوگوں کے جملہ امور ہیں۔ دنیوی ہوں یا آخری
کلی ہوں یا جزئی، شخصی ہوں یا جماعتی یا قومی، معاشی ہوں یا معادی، انتقامی ہوں
یا سیاسی، معمولی ہوں یا غیر معمولی، یا یہ کہ پناہ لیتا ہوں ان کے مربی کی، جو ہر آن و
ہر لحظہ ان کی تربیت فرماتا ہے۔ مثلاً نطفہ کو خون کی شکل دینا، پھر خون کو منجھ بٹانا،
پھر منجھ خون کو گوشت کی صورت میں تبدیل کرنا، پھر گوشت میں ہڈی پیدا کرنا، پھر ان کے

اعضائے تراشنا، پھر ان میں روح پھونکنا، پھر بچہ کی شکل دیکر رحم مادر سے صفحہ ہستی پر لانا، اسی طرح عالم طفولیت سے نکال کر عالم شباب کی بہاریں دکھاتا، پھر عالم پیری میں لا کر اس کی بزرگی قائم کرتا، یہ سب ربوبیت کا اقتضا ہے۔ نیز اس دوران میں انکی مصرتوں کو دفع کرنا اور ہر ایک کے مناسب حال ان کو مصالح سے لطف اندوز کرنا۔ یہ تمام امور ربوبیت سے متعلق ہیں۔ اگر یہ تربیت نہ کی جاتی تو کوئی فرد درجہ کمال کو نہ پہنچ سکتا۔

صَلَاتِ النَّاسِ۔ (میں پناہ لیتا ہوں) سب لوگوں کے بادشاہ کی، مطلب یہ سب لوگوں کی ربوبیت کی جو ذات، اپنے لطف و کرم سے کفیل ہے۔ ان کا حقیقی بادشاہ بھی وہی ہے۔ دنیا میں جو لوگ بادشاہ کہلاتے ہیں وہ بھی اسی بنا پر ہے کہ اپنی رعایا کی تربیت سے متعلق کچھ تدابیر کر لیتے ہیں۔ مدارس قائم کرتے ہیں۔ دواخانے کھولتے ہیں۔ امن و امان برقرار رکھنے کی سعی کرتے ہیں۔ رعایا کی خوش حالی اور رفہ الحالی کے انتظامات کرتے ہیں۔ باہمی تنازعات اور مناقشات کے تصفیہ کے لئے عدالتیں اور محکمے مقرر کرتے ہیں تاکہ قوی لوگ، ضعیف و پرست درازی نہ کر سکیں اور مستحق کو اس کا حق مل جائے یا اس جہہ وہ جو کچھ کرتے ہیں جزوی اور معمری حد تک ان کی بادشاہت محدود درستی ہے اور یہ سب کچھ دور روزہ اور غارضی ہے۔ اگر ان کے حاکم محرمہ کی حد تک ہی رہی، یہ انتظام قائم رہے تو وہ نیک نام منظور کئے جاتے ہیں۔ ورنہ انکو برائی سے یاد کیا جاتا ہے۔

الشریحانہ کی بادشاہت علی الاطلاق ہے۔ سارے امور کی زمام اسی وحدہ لاشریک کے ہاتھ ہے اس کی بادشاہت ازلی ابدی ہے جس میں کوئی نقص یا عیب نہیں جس میں کوئی تغیر یا زوال نہیں۔ اس کی ذات 'حی' 'سمیع' 'بصیر' 'علیم' 'قدیر' ہے۔ حقیقی بادشاہی اسی کو سزاوار ہے۔ لہذا جو کوئی اس کی پناہ میں آجائے۔ پھر اس کو کسی کی طرف سے کوئی اندیشہ نہیں رہ سکتا۔ اسی لئے حکم ہوتا ہے: **قُلْ اَعُوْذُ بِرَبِّ النَّاسِ** **مَلِكِ النَّاسِ**۔

فرعون نے اپنی فرعونیت کے گھمنڈ میں چاہا کہ حضرت موسیٰ علیہ السلام کو گزند پہنچائے ایک دن اپنے دربار میں تقریر کی جیا کہ سورہ مومن میں ہے: **وَلَقَدْ اَرْسَلْنَا** **مُوسٰی بِالْاٰتِنَا وَسُلْطٰنٍ مُّبٰیْنٍ اِلٰی فِرْعَوْنَ وَهٰمٰنَ وَقَارُوْنَ فَقَالُوْا** **سَاحُوْكَذٰبٌ فَلَمَّا جَآءَهُمْ بِالْحَقِّ مِنْ عِنْدِنَا قَالُوْا اقْتُلُوْا اٰتِیَآءَ الَّذِیْنَ** **اٰمَنُوْا مَعَهُ وَاسْتَحْیُوا نِسَآءَهُمْ وَهٰکِیْدَ الْکٰفِرِیْنَ اَلَا فِیْ ضَلٰلٍ وَّ قَالَ** **فِرْعَوْنُ ذَرُوْنِیْ اَقْتُلْ مُوسٰی وَلِیَدْعُ رَبِّہٗ اِنِّیْۤ اَتٰی الْخَافِیْنَ یُبَدِّلُ دِیْنَکُمْ** **اَوْ اَنْ یُّظْہِرَ فِی الْاَرْضِ الْفِسَادَ**۔ (اشارہ جاری ہے) اور بے شک ہم نے موسیٰ کو نشانیاں اور کھلی سند دے کر فرعون و ہامان اور قارون کے پاس بھیجا تو یہ رب کہنے لگے کہ یہ جادوگر ہے جھوٹا۔ پھر جب وہ ہمارے پاس سے سچی بات لیکر ان کے پاس

پہنچے تو کہنے لگے کہ جو لوگ ان کے ساتھ ایمان لائے ہیں ان میں سے مردوں کو تو مار ڈالو
 اور ان کی عورتوں کو زندہ چھوڑ دو۔ (ارشاد الہی ہے) منکرین کا سارا دواؤ پیسچ
 (ہمارے آگے) غلط ہو کر ہی رہتا ہے۔ اور فرعون نے کہا کہ ذرا مجھے چھوڑو کہ موسیٰ کو
 قتل کر دوں اور اس کو پکارتا رہنے دو اس کے رب کو سخت اندیشہ ہے کہ وہ تمہارا
 دین کو بگاڑ دے یا زمین میں فساد پیدا دے۔ "معلوم ہوتا ہے کہ فرعونوں کو ڈر
 لگا ہوا تھا کہ اگر حضرت موسیٰ علیہ السلام کو چھوڑا جائے گا تو خدا کی طرف سے ان پر
 مار پڑے گی اسی وجہ سے وہ حضرت کے ساتھ کسی قسم کی بدسلوکی کرنے سے مانع ہو رہے تھے۔
 اس بات کو فرعون بھی سمجھتا ہو گا مگر اپنی شان دکھانے کے لئے وہ ایسی تقریریں کرتا
 اور دھمکیاں دیتا تھا۔ حضرت موسیٰ علیہ السلام کو جب اس کی اطلاع ملی تو فرمایا:-
 وقال موسیٰ اتی عذت برقی ورتبکم من کل متکبر لا یومن بیوم
 الحساب۔ اور موسیٰ نے کہا میں پناہ میں آیا اپنے رب کی جو تمہارا بھی رب ہے
 ہر متکبر کے شر سے جو یوم الحساب پر ایمان نہیں رکھتا۔ "حضرت موسیٰ علیہ السلام نے
 یہاں یہ ظاہر فرمایا کہ فرعون و ہان اور قارون کیا چیز ہیں اور ان کی حیثیت ہی
 کیا ہے اگر دینا بھر کے ایسے متکبر بھی جمع ہو جائیں تو بمل کر بھی بدولت اللہ کی کچھ
 نہیں بگاڑ سکتے اس لئے کہ آپ نے رب الناس کی پناہ حاصل کر لی ہے۔ اس استعاذہ کا

نتیجہ کیا برآمد ہوا وہ رب جانتے ہیں کہ فرعون و ہامان اور قارون یہ رب مل کر حضرت
 موسیٰ کا تو کچھ بگاڑنے کے بلکہ دن دھاڑے دیکھتے دیکھتے فرعون اور اس کا لشکر غرق
 ہو گیا اور قارون اپنے خزانوں کے ساتھ زمین میں دفن دیا گیا۔ فرعون تو صرف
 مصر کا بادشاہ تھا اور محض قبطیوں پر اس کی حکومت تھی مگر مَلِکِ النَّاسِ کے مقابلہ پر
 جب اتر آیا تو حشمتِ زدن میں ہلاک و برباد ہوا اور حضرت موسیٰ علیہ السلام اور آپ کی
 قوم بنی اسرائیل کو مَلِکِ النَّاسِ کی پناہ مل گئی تھی۔ برکے صحیح و سلامت رہے۔

اللّٰهُ الْمَلِکُ - (میں پناہ لیتا ہوں) تمام لوگوں کے معبود کی مطلب یہ کہ
 جو ذات تمام لوگوں کی رب ہے یعنی مالک ہے امدان کی تربیت فرماتی ہے اور سارے
 لوگوں پر اس کو بادشاہت حاصل ہے۔ ایسی بادشاہت کہ تمام دنیا کے بادشاہ اور شہنشاہ
 بھی اس کی بادشاہت اور اطاعتِ قدرت سے ذرہ برابر بھی قدم باہر نہیں کر سکتے۔ رب
 اسی کے مروب اور مملوک ہیں تو ظاہر ہے کہ ایسی ذات والا صفات ہی ان کا معبود اور خدا
 ہے پھر جو کوئی اس کی پناہ میں آجائے تو اس کو کوئی گزند نہیں پہنچا سکتا۔ چنانچہ حضرت
 موسیٰ علیہ السلام کے آگے فرعون کی نہ چل سکی۔ اور نہ حضرت ابراہیم علیہ السلام کے مقابلہ
 میں غرور کچھ کر سکا۔ اور نہ حضرت لوط و ہود علیہم السلام سے بگاڑ کر کے انکی
 قوم سرسبز ہو سکی۔ حضور اقدس صلی اللہ علیہ وآلہ وسلم اور آپ کی امت مرحومہ کو بھی یہاں

یہ سبق سکھانا منظور ہے کہ قریش ہوں یا کفار مکہ یا تمام دنیا کے کفار: تا قیامت آتے رہیں گے وہ بدل کر بھی ان کا کچھ بگاڑ نہیں سکتے جبکہ وہ رب الناس، مَلِکُ النَّاسِ، اَللّٰہُ النَّاسِ کی پناہ میں آچکے ہوں۔ جس پر تاریخ عالم شاہد ہے اور روزمرہ کا شاہد ہے۔
 وَسَوَاسِ خَتَّاسٍ کِی تَفْصِیْرُ | مِنْ شَرِّ الْوَسْوَاسِ الْخَنَّاسِ الَّذِیْ یُؤَسِّسُ
 فِیْ صُدُورِ النَّاسِ۔ شر سے بُرے خطرے ڈالنے والے، چھپا رہنے والے جو بُرے خطرات
 ڈالتا ہے دلوں میں لوگوں کے۔“

حضرت مکم بن عمیر ثمالی کی روایت ہے کہ حضور انور صلی اللہ علیہ وآلہ وسلم نے ارشاد فرمایا: الْحَذْرَ اِیُّهَا النَّاسُ وَاِیَّاكُمْ وَالْوَسْوَاسَ الْخَنَّاسَ فَاتَّخِذُوا
 مِیْلًا کَمَا تَکْهَرُ احْسِنْ عَمَلًا۔ (ابن مردویہ) لوگو! بچتے رہو اور اپنے آپ کو بُرے خیالات
 پیدا کرنے والے، دبا کر رہنے والے سے بچائے رکھو کیونکہ وہ تم کو آزار مانا چاہتا ہے کہ
 تم میں سے اچھے کام کرنے والا کون ہے۔ یعنی اللہ سبحانہ تعالیٰ جانے وَسَوَاسِ
 خَتَّاسِ کو پیدا کیا ہے جو لوگوں کے دلوں میں برے خیالات پیدا کرتا اور ان کے دل میں
 چھپا رہتا ہے۔ انسان کو خبر تک نہیں ہونے پاتی کہ یہ خیال فاسد کس نے ڈالا؟ اس سے
 اللہ سبحانہ کا منشا یہ ہے کہ بنی آدم کا امتحان لے کہ ان میں سے کون ان برے خیالات
 کے پیچھے جاتا اور ان کا اتباع کرتا ہے اور کون ان پر لاحول پڑہ کر اپنے آپ کو ان کے

اتباع سے دور رکھتا ہے؛ کیونکہ اللہ سبحانہ نے قرآن کریم اور اپنے حبیب رؤف و رحیم کے ذریعہ خیر و شر کا فرق بتا دیا ہے اور یہ بھی تعلیم دے دی ہے کہ اتباع خیر میں انسان کی عجلائی ہے اور اتباع شر میں اس کی رسوائی۔ اس کے بعد امتحان ہی ایک ذریعہ ہے کہ کون تعلیم الہی سے متاثر ہوا اور کون اس سے اثر پذیر نہ ہوا؛ لہذا جتا دیا جا رہا ہے کہ وسوساں خناس لاکھ وسوسے ڈالے انسان کی نجات ان وسوسوں سے دور رہنے ہی میں ہے۔

مومن کا وسواس وضو ہی | حضرت ابراہیمؑ فرماتے ہیں: اول ما یبدأ
شروع ہوتا ہے الوسواس من الوضوء۔ (ابن ابی شیبہ)

سب سے پہلے وسواس کی ابتدا جہاں سے ہوتی ہے وہ وضو ہے۔ یعنی مسلمان جب نجات حقیقی اور حکمی سے پاک صاف ہو کر بارگاہ الہی میں حاضری دینے اور اس کے آگے رکوع و سجود اور کئے تقرب الہی حاصل کرنے کی نیت سے وضو کرنا چاہتا ہے تو وسواس خناس اس کی راہ میں حائل ہو کر وسوسے ڈالنا شروع کرتا ہے۔ مثلاً کہی یہ دوسرے ڈالتا ہے کہ میں نے دونوں ہاتھ پہنچوں تاکہ اچھی طرح تین دفعہ دھوئے یا نہیں۔ مسواک کا استعمال کیا یا نہیں۔ ناک کا اندرونی حصہ صاف کیا یا نہیں۔ منہ دھویا یا نہیں۔ دائرہ کا غلال کیا یا نہیں۔ علیٰ ہذا القیاس وضو کے ہر ہر رکن اور ہر ہر فعل کی

نسبت اس کو شک ہونے لگتا ہے۔ بعض لوگوں کو جن پر دوسوہ غالب ہے دیکھا گیا ہے کہ اذان کے ساتھ ہی مسجد میں داخل ہوئے اور وضو بنا کر شروع کیا۔ دوسرے مصلیٰ ان کے بعد مسجد میں آئے وضو بنایا فرض سے پیشتر کی سنتیں ادا کیں۔ باجماعت فرض نماز ادا کی۔ بعد کی سنتیں پڑھ کر چلے بھی گئے مگر ان سے پیشتر آئے ہوئے بزرگ ابھی وضو بنا رہے ہیں۔ معلوم نہیں ان کا وضو کب ختم ہو گا اور نماز کب ادا کریں گے؟ اسی معنی کی طرف حضرت ابراہیم تیمی نے اشارہ فرمایا کہ وسواس کی ابتدا وضو سے ہی ہو کر قی ہے۔

وسواس کا دفعیہ علاج | حضرت عبداللہ بن مغفلؓ فرماتے ہیں:۔ المبول

فی المغتسل یاخذ منہ الوسواس۔ (ابن ابی شیبہ) غسل خانے میں پیشاب کرنے سے وسواس شروع ہوتا ہے۔ اور حضور اقدس صلی اللہ علیہ وآلہ وسلم کا بھی ارشاد ہے:۔ لا یبولن احدکم فی مستحمہ ثم یغتسل فیہ فان عامۃ الوسواس منہ۔ (ابوداؤد) تم میں سے کوئی شخص اپنے حمام خانے میں ہرگز پیشاب نہ کرے جس میں غسل بھی کرے کیونکہ عموماً وسواس اسی سے پیدا ہوتا ہے۔ ظاہر ہے کہ جس جگہ پیشاب کیا جائے وہ مقام نجس ہو جاتا ہے۔ پھر اگر وہیں غسل بھی کرے گا تو غسل کی چھینٹیں زمین سے اُڑ کر غسل کرنے والے کے جسم پر پڑیں گی۔ اب اس کو یہ شبہ رہ جائے گا کہ پیشاب کی ہوئی جگہ پر میں نے غسل کیا۔ اس کی چھینٹیں اُڑ کر جسم سے

لگتی رہیں۔ لہذا امیراجسم پاک نہ ہو سکا۔ اس کا علاج یہی ہے کہ غسل خانے یا حمام میں پیشاب ہی نہ کیا جائے۔ یا یہ کہ غسل سے پہلے اس پر پانی بہا کر اس جگہ کو پاک صاف کر لیا جائے۔ ہاں اگر غسل خانے میں سوراخ یا روزن ہو جس سے پیشاب وہاں پھیلنے نہیں پاتا بلکہ پوری طرح خارج ہو جاتا ہے تو اور بات ہے۔

دوام ذکر بھی وسوسوں کا علاج ہے

حضرت معاویہ بن ابی طلحہ فرماتے ہیں:۔ کان من دعاء النبی صلی اللہ علیہ وسلم اللہم اعر قلبی من وسوسات ذکوک واطرد عتی وسواس الشیطان (ابو بکر بن ابی داؤد) حضور سید عالم صلی اللہ علیہ وآلہ وسلم کی ایک دعائیہ بھی تھی: الہی! میرے دل کو صرف اپنی یاد کے خیال سے (ہمیشہ) بھر پور رکھئے۔ اور شیطان کے وسوسوں کو مجموعہ سے دفع فرمائیے۔ مطلب یہ کہ خیالات سے دل خالی نہیں رہ سکتا۔ کوئی نہ کوئی خیال اس میں آتا ہی رہتا ہے۔ استاذ محترم حضرت مولانا حافظ محمد انوار اللہ فضیلت جنگ علیہ الرحمہ فرماتے ہیں:۔

الہی یہ دل ہے کہ جہاں نہ رہے چلے آتے ہیں کارواں کیسے کیسے

اسی وجہ سے بزرگان دین کا شعار دوام ذکر رہا ہے۔ ان کی پاک زندگیوں کا کوئی لمحہ ذکر الہی سے خالی گزرنے نہیں پاتا۔ دل بیاد و درت بکار حضور سید عالم صلی اللہ علیہ

وَاللَّحْمَ كِي دَعَا مُزبورِیں اسی کی رہبری فرمائی گئی ہے۔ وسواس کو دفع کرنے

یہ بھی ایک کامیاب علاج ہے

وسواس کی مثالی صورت | حضرت معاویہ بن ابی طلحہؓ نے الواس الخناس کی

تفسیر میں یہ بھی فرمایا: مثل الشیطان کمثل ابن عرس واضع قدمہ علی فم

القلب فیوسوس الیہ فاذا ذکر اللہ خنس واذا سکت عاد الیہ

فھو الوسواس الخناس۔ (ابن ابی داؤد) شیطان کی مثال نیولے کی سی ہے

جو اپنا منہ قلب کے دہانے پر رکھا ہوا ہے اور اس میں بُرے خطرات ڈالتا رہتا ہے۔

پھر جب انسان ذکر الہی کرتا ہے تو شیطان پیچھے ہٹ جاتا ہے اور جب وہ خاموش

ہو جاتا ہے تو اس کی طرف لوٹ آتا ہے پس یہی وسواس خناس ہے۔

حضرت عیسیٰ علیہ السلام کا مشاہدہ | حضرت عروہ بن رویمؓ فرماتے ہیں: —

ان عیسیٰ بن مریم علیہما السلام دعا ربہ ان یریدہ مریض الشیطان

من ابن آدم فجعل لہ فاذا الرأسہ مثل رأس الحیۃ واضعاً رأسہ علی

ثمرۃ القلب فاذا ذکر اللہ خنس واذا المرید کثر وضع رأسہ علی ثمرۃ قلبہ

فحدّ ثلہ۔ (سعید بن منصور ابن ابی الدنیا ابن المنذر) حضرت عیسیٰ بن مریم علیہما السلام

نیرور دگار عالم سے دعا کی کہ ابن آدم کے پاس شیطان کا کیا مقام ہے؟ اس کو دکھایا گیا

تو ان پتکشف ہوا کہ شیطان کا سر سانپ کے سر کی طرح ہے وہ اپنا سر انسان کے شترۃ قلب پر رکھا ہوا ہے۔ پھر جب تک انسان اللہ سبحانہ کی یاد میں لگا رہتا ہے وہ دبا جاتا اور پیچھے ہٹ جاتا ہے اور جہاں وہ یاد الہی سے غافل ہوا تو حسبِ باقی اپنا سر اس کے شکوۃ دل پر رکھتا اور اس سے باتیں کرتا جاتا ہے۔ یہاں شیطان کی صورت نیولے اور سانپ کی طرح ہونا جو وارد ہوا ہے اس میں کوئی تضاد نہیں ہے۔ نیولا اور سانپ ایک دوسرے کے دشمن ہیں۔ انکی لڑائی ہوتی ہے تو سانپ اس کو ڈس لیتا ہے۔ اس موقع پر نیولا اس کو چھوڑ کر زمین کو ہونے لگتا ہے۔ زمین میں سے بعض درختوں کی جڑ کو چیتا ہے تو سانپ کا نہر اس پر سے اتر جاتا ہے سانپ بھی اس موقع کو غیرت جان کر کسی سوراخ میں گھس جاتا شروع کرتا ہے مگر نیولا فوراً اس کا تعاقب کر کے اس کو سوراخ سے نکال یا ہرلاتا اور اس کے ساتھ لڑنا شروع کرتا ہے۔ یہی کشمکش ان میں رہتی ہے یہاں تک کہ نیولا سانپ کا کام تمام کر دیتا ہے۔ بہر حال ایک چیز کی تشبیہ کئی چیزوں کے ساتھ دی جاسکتی ہے۔ اسی طرح شیطان کی مثال بھی ہے سانپ کے ساتھ ہوا یا نیولے کے ساتھ یا کسی اور چیز کے ساتھ۔

وسواس کی مثالی صورتیں | چنانچہ حضرت انسؓ فرماتے ہیں:۔ سمعت رسول اللہ

صلی اللہ علیہ وسلم یقول ان للواس خطمًا یخضم الطائر فاذا اغفل ابن آدم وضع ذاك المتقار فی اذن القلب یوسوس فان ابن آدم ذکر اللہ منکس و

خنس فلذ لك سمی الوسواس الخناس۔ (ابن شاہین) حضور رسول اکرم صلی اللہ علیہ وسلم سے میں نے سنا آپ فرماتے تھے کہ پرندوں کے منہ یا ناک کی طرح وسواس (شیطان) کے بھی منہ یا ناک ہوتی ہے جب ابن آدم (یا الہی سے) غافل ہو جاتا ہے تو وہ اپنی چونچ (ابن آدم کے) دل کے کان میں رکھ کر بُرے خیالات ڈالتا جاتا ہے۔ پھر اگر ابن آدم باللہ میں مشغول ہو جاتا ہے تو پیچھے ہٹ جاتا اور دُک جاتا ہے۔ بس اسی وجہ سے اس کا نام وسواس خناس رکھا گیا ہے۔“ اس حدیث شریف میں یہ ارشاد ہوا ہے کہ شیطان کسی پرندے کی شکل میں نمودار ہوتا ہے۔ جن و ملک کو یہ قدرت عطا ہوئی ہے کہ وہ جس شکل میں چاہیں تشکل ہو سکتے ہیں مشکل بدل ان کے لئے ایسا ہی آسان ہے جس طرح انسان تبدیل لباس کرتے ہیں۔ عربی لباس، عجمی لباس، رومی لباس، افرنجی لباس یا ہندی لباس وغیرہ۔ یا یوں سمجھ لیجئے کہ جیسا انسان ویسا اس کا شیطان۔ یہ مثل بھی مشہور ہے جیسی روح ویا فرشتہ۔ ہر ایک انسان کی مناسبت کے لحاظ سے وسوسہ ڈالنے والا بھی مختلف اشکال اختیار کر لیتا ہے۔ نیولا، سانپ، پرندہ وغیرہ۔ نیز یہ بھی معلوم ہوا کہ دل میں بھی کان آنکھ ہوتے ہیں۔ دل میں کان ہوتا تو اس حدیث شریف سے معلوم ہوا، دل کی آنکھوں کی نسبت ارشاد باری ہے۔۔۔ فَاَنَّا لَا تَفْقِي الْاَبْصَارُ وَلَكِنْ تَعْمِي الْقَاطِبِ السَّحْقِي فِي الصُّدُورِ۔ کافروں کو اندھا جو کہا گیا ہے ان کی آنکھیں اندھی نہیں ہیں بلکہ ان کے

دل جو سینے میں نہیں اندھے ہیں۔“

وسواس کا انسان کے دل پر | حضرت ابن عباسؓ فرماتے ہیں:۔ مامن مولود
تسلط پیدا نشتی ہے | یولد الا علی قلبہ الوسواس فاذا ذکر اللہ

خنس واذا غفل وسوس فذلک قولہ الوسواس الخناس۔ (ابن ابی الدنیا)
ابن جریر ابن المنذر عالم بروایت صحیحہ ابن مردویہ، بیہقی، ضیاء) جو کوئی بچہ پیدا ہوتا ہے اس کے
دل پر وسواس مسلط رہتا ہے۔ پھر اگر وہ یاد الہی کرتا ہے تو دوب جاتا اور جہاں وہ غافل
ہوا تو بے خیالات پیدا کرتا جاتا ہے۔ ارشاد باری تعالیٰ الوسواس الخناس سے یہی
مراد ہے۔“ حضرت موصوف نے یہ بھی فرمایا:۔ الشیطان جاثم علی قلب ابن آدم
فاذا سہا وغفل وسوس واذا ذکر اللہ خنس۔ (ابن ابی شیبہ ابن جریر ابن
مردویہ) ابن آدم کے دل پر شیطان تسلط کیا ہوا رہتا ہے۔ لہذا جب وہ خدا کو بھول جاتا
اور غفلت میں پڑا رہتا ہے تو وسوسے ڈالتا جاتا ہے اور جب اللہ کی یاد میں لگا رہتا ہے
بچھے ہٹ جاتا ہے۔“

شیطان الجن اور | مِنَ الْجِنَّۃِ وَالنَّاسِ۔ جنوں اور آدمیوں میں سے۔“
شیطان الانس | یعنی وسواس خناس جو بڑے خطرات ڈالتا رہتا ہے اکی

دو قسمیں ہیں ایک وہ جو جن و شیاطین کی نوع سے ہے۔ دوسری قسم وہ جنشیاطین الانس سے

یہ بھی اپنی ہی نوع انسان کے دلوں میں بُرے خطرات ڈالتے اور انکو بہکاتے رہتے ہیں حضرت
 ابن زید فرماتے ہیں :- الخناس الذی یوسوس مَرَّةً و یخنس مَرَّةً من الجن والانس

شیطان الانس شد علی الناس من شیطان الجن، شیطان الجن یوسوس ولا تراہ و هذا
 یعایدک معاینة - (ابن جریر) خناس جو کبھی بُرے خیالات پیدا کرتا اور کبھی دیکھا جاتا
 ہے جن دلوں میں ہو کرتا ہے اور عام طور پر کہا جاتا تھا کہ شیطان الانس لوگوں پر شیطان الجن
 سے بھی سخت تر ہوا کرتا ہے۔ وہ اس طرح کہ شیطان الجن جو سوسے ڈالتا ہے آپ اس کو دیکھ
 نہیں سکتے۔ اور یہ یعنی شیطان الانس آپ کو دیکھنا دکھاتا آنکھوں میں خاک جھونکتا ہے۔“

وسواس کی نشست گاہیں | حضرت علامہ فرماتے ہیں :- الواس محلہ علی غواء

الانسان وفي عينه وفي ذكره ومحله من المرأة في عينها وفي فرجها اذا
 اقبلت وفي دبوها اذا ادبرت هذه هي الحلة - (ابن المنذر) وسواس
 کی بیٹھک انسان کے دل پر ہے اور اس کی آنکھوں میں اور اس کی شرمگاہ میں ہوا کرتی ہے۔
 اسی طرح عورتوں کی آنکھوں میں اور ان کی عصی کے مقام پر ہوا کرتی ہے جبکہ وہ (مردوں کے)
 سامنے آتی ہیں اور اگر وہ پیٹھ پھیر کر جائیں تو ان کے پچھاوے اس کی بیٹھک کے مقامات
 ہیں۔ انسان کو چاہئے کہ اپنے دل کو جہاں تک ہو سکے یاد الہی میں مشغول رکھے کہ اس کی
 یاد سے غفلت نہ ہونے پائے اور حتی الامکان نامحرم عورتوں سے اپنی نگاہ کی حفاظت کرے

نیز جن چیزوں کی طرف نظر اٹھا کر دیکھنے کی شرعاً اجازت نہیں ان سے اپنی آنکھوں کو بچائے رکھے۔ اسی طرح عورتوں کو بھی چاہئے کہ وہ اپنی نظر کو محفوظ رکھیں اور بے محابا غیر مردوں کے سامنے نہ آئیں نہ ان کو اپنا پیچھا وادکھائیں۔ غیر مردوں کے سامنے عورتوں کی آمد و رفت جاری نہ ہو کہ اس سے مردوں اور عورتوں دونوں کے دلوں میں برے خیالات کی نشوونما ہوتی ہے۔ روایات بالا ارشاد باری تعالیٰ پر مبنی ہیں جو سورہ نور میں گزر چکیں۔ چنانچہ حضور اکرم صلی اللہ علیہ وآلہ وسلم کو مخاطب فرمایا گیا: **قُلْ لِلْمُؤْمِنِينَ يَغُضُّوا مِنْ ابْصَارِهِمْ وَيَحْفَظُوا فُرُوجَهُمْ** ذلک ازکی لھم واطھر۔ ایمان دار مردوں سے فرمائے کہ وہ اپنی نظریں نیچی رکھیں اور اپنی شرمگاہوں کی حفاظت کریں۔ یہی ان کے حق میں صاف ستھری اور پاکیزہ بات ہے۔ اور آپ کو یہ خطاب بھی کیا گیا: **وَقُلْ لِلْمُؤْمِنَاتِ يَغْضُضْنَ مِنْ ابْصَارِهِنَّ وَيَحْفَظْنَ فُرُوجَهُنَّ** اور اے نبی کریم! آپ ایمان دار عورتوں سے بھی فرمائیے کہ وہ بھی اپنی نظریں نیچی رکھیں اور اپنی شرمگاہوں کی حفاظت کرتی رہیں۔

وسواس جن اور وسواس انس حضرت ابن جریر آریہ کریمہ من الجنّة والناس کی تفسیر

میں فرماتے ہیں: **ہما وسواسیان فوسواس من الجنّة وهو الجنّ ووسواس نفس الانسان فهو قوله والناس۔** (ابن المنذر) وسواس دو طرح کے ہیں۔ ایک وسواس جنات کی طرف سے ہوتا ہے من الجنّة میں اسی کی طرف اشارہ ہے اور

دوسرا خود انسان کا و سوکس ہے۔ اور ارشاد باری تعالیٰ والناس میں اس کی طرف ایما
فرمایا جا رہا ہے۔“ حضرت قتادہ من الجنة والناس کی تفسیر میں فرماتے ہیں:۔ انا
من الناس شیاطین فتعوذ باللہ من شیاطین الانس والجن۔ (علیہ السلام)
ابن المنذر) یقیناً جو کہ آدمیوں میں بھی بعض شیطان صفت ہوتے ہیں لہذا شیاطین انس
جن دونوں کے شر سے اللہ سبحانہ تعالیٰ کی پناہ مانگتے رہو۔“

مضمون بالا کی تائید | شیاطین انس کے بارے میں اس سے زیادہ مراحت سورہ انعام

میں ہے۔ باری تعالیٰ شانہ کا ارشاد ہے:۔ وَكَذَلِكَ جَعَلْنَا لِكُلِّ نَبِيٍّ عَدُوًّا
شیاطین الانس والجن یوحی بعضهم الی بعض زخوف القول غروراً
ولو شاء ربك ما فعلوه فذرهم وما یفترون۔ اور اسی طرح ہم نے ہر نبی کے
دشمن شیاطین انس و جن کو بنادئے ہیں جو وہ آپس میں کاتا پیھتی دھوکہ دینے والی بناؤں
چکنی چوڑی باتوں سے کیا کرتے ہیں۔ اور اگر آپ کا رب چاہے تو وہ ایسا نہ کرنے پائیں۔
لہذا ان کو اسی الحذر اپرو ازی میں پڑے رہتے دیکھیے۔“ حضرت ابو امامہ فرماتے ہیں کہ
حضور اقدس صلی اللہ علیہ وآلہ وسلم نے ابوہریرہ رضی اللہ عنہ سے فرمایا:۔ یا اباذر تعوذ باللہ
من شر شیاطین الجن والانس قال یا منبئی اللہ وهل للانس شیاطین
قال نعم شیاطین الانس والجن یوحی بعضهم الی بعض زخوف القول غمراً۔

(امام احمد ابن ابی حاتم، طبرانی) ابو ذر! تم شیاطین جن و انس کے شر سے اللہ سبحانہ کی پناہ
 انھوں نے عرض کیا۔ اللہ کے پیارے نبی! کیا انسانوں میں بھی شیاطین ہوتے ہیں؟ فرمایا ہاں
 ہوتے ہیں۔ شیاطین انس و جن باہم کانایموسیاں کرتے رہتے ہیں۔ ان کی باتیں بناؤ
 چکنی چوڑی دھوکہ دینے والی ہوتی ہیں۔“

ابلیس اور شیاطین الجن میں فرق | حضرت ابن عباسؓ نے فرمایا:۔ ان من الجن طین

یضلوںھم مثل شیاطین الانس یضلوںھم فیلتقی شیطان الانس و
 شیطان الجن فیقول ہذا الھذا اضلّہ بکذا اھو قولہ یوحی بعضھم الی
 بعض زخوف القول غرورا۔ وقال ابن عباسؓ الجن هم الجبان ولسوا
 بشیاطین والشیاطین ولد ابلیس وھم لا یموتون الا مع ابلیس والجن
 یموتون فمنھم المومن ومنھم الکافر۔ (ابن ابی حاتم، ابوالشیخ) بعض جن بھی شیطان
 صفت ہوتے ہیں جو لوگوں کو گمراہ کرتے ہیں جیسا کہ بعض انسان بھی شیطان صفت ہوا
 کرتے اور دوسروں کو گمراہ کرتے ہیں۔ نیز شیطان انس اور شیطان جن کی ملاقات ہوتی ہے
 تو یہ اس سے کہتا ہے کہ فلاں کو اس طرح گمراہ کر اور فلاں کو اس طریقہ سے راہ راست
 سے بھٹکاؤ۔ ارشاد باری تعالیٰ یوحی بعضھم الی بعض زخوف القول غرورا
 کا یہی مطلب ہے۔ اور حضرت ابن عباسؓ نے یہ بھی فرمایا کہ جن تو یہی جنات ہیں (جو

لوگوں کی فطر سے اوجھل رہتے ہیں۔) یہ شیاطین نہیں ہیں۔ شیاطین تو ابلیس کی اولاد ہیں۔ (ان میں فرق و امتیاز یہ ہے کہ) شیاطین نہیں مرتے وہ ابلیس کے ساتھ ہی مر گئے اور جنت مرتے ہیں۔ ان میں بعض ایمان والے ہوتے ہیں اور بعض کافر، بہر حال دوسرا سخت اس خواہ و ابلیس اور اس کی ذریت ہو یا انس و جن سے۔ ان کے شر سے محفوظ رہنے کے لئے اللہ سبحانہ تعالیٰ ہی سے پناہ مانگتے رہنا چاہئے۔ اگلے سوا اور کہیں پناہ نہیں۔

کلمہ ناس میں تکرار نہیں | بعض مفسرین کرام نے فرمایا کہ سوہ ناس میں لفظ ناس اگرچہ پانچ جگہ آیا ہے لیکن اس میں تکرار نہیں ہے۔ ہر جگہ ناس سے دوسرے الگ الگ معانی مراد ہیں۔ چنانچہ وہ فرماتے ہیں کہ قل اعوذ بوب الناس سے انسان کا عہد طفلی مراد ہے چونکہ اس میں پرورش اور تربیت کی زیادہ تر ضرورت ہوتی ہے اس لئے رب الناس کہہ کر انسان کے عہد طفلی کی جانب اشارہ فرمایا گیا اور هلك الناس میں انسان کے عہد شباب کی طرف ایما فرمایا گیا ہے۔ جو اس کے زور اور قوت کا دور ہے، یاد شائستہ ہی اس پر قابو رکھ سکتی ہے۔ اس لئے هلك الناس ارشاد ہوا۔ اور الحمد للناس میں انسان کے عہد پیری کی یاد دلائی جا رہی ہے۔ جس میں انسان فطرۃً طاعت و عبادت کی طرف مائل ہوتا ہے اور یہی کلمہ الناس جو الذی یوسوس فی صدور الناس میں وارد ہوا ہے اس سے فی صدور الناس مراد لیا ہے۔ یعنی پناہ مانگتا ہوں دوسرا

خناس کے شر سے جو خدا کو بھولے ہوئے کے دل میں بُرے خیالات پیدا کرتا ہے۔ اور من
 الجنة والناس میں جو الناس وارد ہوا ہے اس سے شیطاں الناس مراد لی ہے۔ اس
 اعتبار سے کلمۃ الناس جو پانچ جگہ اس سورۃ شریفہ میں آیا ہے ہر جگہ اس کے معنی جدا
 جدا مراد ہیں لہذا تکرار نہ ہوئی۔ واللہ اعلم۔ نیز اس میں اس جانب بھی اشارہ ہے کہ انسان
 کو کوئی تکلیف پہنچتی ہے تو فطرت انسانی کا تقاضا ہے کہ اپنے مرقی کی طرف رجوع کیا جائے
 مثلاً لوگوں کو دیکھئے کہ وہ اپنی تکلیف کا ازالہ اولاً اپنے ماں باپ کے ذریعہ چاہتے ہیں
 اگر ان سے ازالہ نہ ہو سکے تو حاکم یا پادشاہ کی طرف رجوع کیا جاتا ہے۔ اگر حاکم یا پادشاہ
 بھی اس کا دفع نہ کر سکے تو اس کو خدا تعالیٰ پر چھوڑ دیا جاتا ہے۔ مسلمانوں کو تسلیم و بخاری
 ہے کہ تمہارا حقیقی مرقی اللہ سبحانہ تعالیٰ ہے جو تمام لوگوں کا مرقی ہے۔ اسی طرح تمہارا
 پادشاہ حقیقی بھی وہی ہے۔ نیز تمہارا معبود برحق بھی وہی ذات واحدہ لا شریک لہ ہے لہذا
 ہر صورت میں اللہ سبحانہ تعالیٰ کی جناب میں رجوع کیا جانا چاہئے جو حقیقی مرقی، حقیقی
 پادشاہ اور حقیقی معبود ہے۔ وہی تمہاری جملہ تکالیف اور آفات کو دفع کر سکتا ہے۔
 خواہ وہ تکالیف اور آفات بیرونی ہوں یا اندرونی۔ ظاہری ہوں یا باطنی ہر ایک کا
 دفعیہ اللہ سبحانہ تعالیٰ کے دست قدرت میں ہے ہر حالت میں اسی کی طرف رجوع کیا جائے
 اور اسی کی پناہ طلب کی جائے۔

ایک نکتہ | قرآن کریم کا آغاز بسم اللہ اور سورہ فاتحہ سے ہوا تھا جس میں حمد یا
نعت، دعا وغیرہ کبھی کبھار ہے اور اتمام استعاذہ و تعوذ پر فرمایا گیا ہے۔ اس میں تعلیم
دی جا رہی ہے کہ مسلمانوں کو اپنا ہر کام اللہ سبحانہ کے نام پاک سے، اس کی حمد و ثنا
سے، اور نعت شریف سے اور دعا سے شروع کرنا چاہئے اور کام کے اختتام و سرانجام
پر بھی ان ہی امور کو پیش نظر رکھنا چاہئے کہ استعاذہ و تعوذ بھی دعا ہے۔ تاکہ جو کام
انجام پایا ہے اس کا نفع حاصل ہو اور اس کے مفید نتائج و ثمرات سے خود بھی اور
دوسرے برادران دین بھی متفع ہوتے ہیں۔ نیز کلام پاک کا حرف آغاز بسم اللہ
کی یاد اور حرف آخر والناس کی تسلیں ہونے میں یہ نکتہ ہے کہ انسان کی رہبری
و ہدایت کے لئے قرآن کریم ہی بس ہے۔ کسی نے کیا خوب کہا ہے

اول وآخر قرآن زچہ یا آمد و سلین

یعنی اندر و بجا رہ رہا قرآن بس

دعا بجناب یاری | ربنا تقبل منا انک انت السميع العليم و تب علینا
انک انت التواب الرحیم و بارک لنا بالآیات والذکر الحکیم۔
اللهم آس و حشقی فی قبری بالقرآن العظیم و اجعلہ
لی اماما و نورا و هدی و رحمة۔ اللهم ذکر فی منہ ما نسیت و علم منہ

ما جھلت، وارزقنی تلاوتہ آناء اللیل وآناء النہار واجعلہ حجۃ
 لی یا رب العالمین اللھم اجعل القرآن لنا فی الدنیا قریناً و فی القابر
 مونساً و من النار سترّاً و حجاباً و علی الصراط نوراً و فی الحشر ظلاً علی
 رؤسنا و بین یدئ ربنا شفیعاً مشفقاً و فی الجنۃ رفیقاً آمین
 یا رب العالمین و صلی اللہ تعالیٰ و سلم علی نبینا سید المرسلین سیدنا و
 مولانا محمد و علی آلہ و اصحابہ و ازواجہ و ذریاتہ و اولیاء امتہ
 و علماء ملتہ اجمعین صلوٰۃ و سلاماً دائماً آمین مثلاً زمین الی یم اللہ
 و الحمد للہ رب العالمین۔

عصرِ حال | ناظرین کرام! اس تفسیر شریف موسوم باہم تاہم فی تفسیر کشف القلوب

کی ابتداء والدی و مرشدی امام المفسرین حافظہ کلام مبین، سید الشیخ، حضرت مولانا سید شاہ
 محمد عمر حسینی قادری خلیق حیدر آبادی قدس سرہ العزیز کے قلم فیض رقم سے ہوئی تھی جس کا
 سورہ فتح کی تفسیر تک ہی پہنچا تھا کہ ۱۹ صفر الخیر ۱۳۳۳ھ کو حضرت علیہ الرحمہ
 بعارضہ طاعون و حمل بحق ہوئے۔ اور یہ مبارک کام اسی حد پر رک گیا۔

آسمان راہی سزا دہشتم کو کب خوں گری بروفات مولوی سید عمر شہ قادری
 ان دنوں راقم کی عمر چودہ پندرہ سال سے زیادہ نہ تھی۔ ابتدائی تعلیم جو

حضرت علیہ الرحمہ اور قابل اساتذہ کرام کے ذریعہ جاری تھی۔ اس واقعہ فاجعہ کے باعث
 ۱۳۳۱ھ کے ختم تک متاثر رہی۔ آغاز ۱۳۳۲ھ سے جامعہ نظامیہ حیدر آباد دکن میں باقاعدہ
 سلسلہ درس زیر سرپرستی حضرت العلامہ مولانا حافظ محمد انوار اللہ خاں فضیلت جنگ نور شہرہ
 شروع ہوا اور ۱۳۳۵ھ میں دستار فضیلت سے مشرف ہوا تحصیل علوم سے فراغت کے ساتھ ہی
 گوناگوں مشاغل ایسے درپیش رہے کہ تفسیر شریف کی تکمیل کا ارادہ جو بدوشور سے غطا
 اور حضرت الشیخ قدس سرہ نے بھی اس کی توقع ظاہر فرمائی تھی۔ اپنی جگہ رہا۔ ایک طرف
 پیر بھائیوں اور مخلص احباب کی طرف سے پیہم اصرار تو دوسری طرف اپنی بے بضاعتی اور
 تہی دامانی سے شرمسار بالآخر خدا خدا کر کے ۱۳۳۷ھ میں متوکل علی اللہ اس مبارک
 خدمت کو جہاں سے حضرت الشیخ علیہ الرحمہ سے رہ گئی تھی دوبارہ شروع کیا گیا۔ اللہ
 سبحانہ تعالیٰ کا لاکھ لاکھ شکر ہے کہ آج اوائل ربیع الاول ۱۳۸۳ھ میں سورہ ہاس کی
 تفسیر ختم ہو رہی ہے۔

کیا فائدہ فکر بیشک و کم سے ہوگا ہم کیا ہیں جو کوئی کام ہم سے ہوگا
 جو کچھ بھی ہوا ہو اکرم سے ان کے جو ہوگا پس ان کے ہی اکرم سے ہوگا
 جن جن حضرات نے اس عظیم الشان کام میں جو جو تعاون فرمایا وہ دل سے ان کا شکر گزار ہوں
 اگر یہ سلسلہ اسی طرح جاری رہے تو قرآن کریم کی یہ ناچیز خدمت بفضل اللہ جس توفیقہ و تیسرہ

(جو سورہ فاتحہ سے سورہ نحل کے آخر تک باقی ہے) پانچ تکمیل کو پہنچ جائے گی۔
وما ذلک علی اللہ العزیز۔

خاتمہ بارگاہ رب العزت جل جلالہ و علم فوالہ سے بصدا و ب و بمینم قلاب

الحج ہے کہ فقیر سر اپنا تصحیر اور اس کے والدین ماجدین شیوخ عظام و اساتذہ کرام
جملہ معاونین و احباب اور قدر شناس اصحاب کو دارین میں کامیاب و بامر اور کلمے
اور اپنی رحمت بے پایاں اور فضل بے نہایت سے سرفراز فرمائے اور یہ بھی دعا ہے
کہ جس طرح تفسیر شریف کی خدمت سورہ اسراء سے سورہ ناس تک باذن اللہ و
یتسیر و انجام پاسکی مابقی حصہ بھی جلد اتمام کو پہنچائے۔ آمین یا رب العالمین۔ صلی اللہ
تعالیٰ و سلم علی خیر خلقہ و نور ذاتہ سیدنا و مولانا محمد و علی آلہ و اصحابہ اجمعین و
آخر دعوانا ان الحمد للہ رب العالمین۔